

နောက်ဆက်တွဲ ၅

# အဓိကသတင်းပေးသူအား တွေ့ဆုံ မေးမြန်းရေး ကိရိယာ



**ကျေးဇူးတင်လွှာ**

ဤလမ်းညွှန်ချက်များကို အမေရိကန် နိုင်ငံတကာ ဖွံ့ဖြိုးတိုးတက်ရေး အေဂျင်စီ (USAID) မှတဆင့် လူသားချင်းစာနာထောက်ထားမှုရေးရာဗျူရို (BHA) ၏ ရက်ရောသောပံ့ပိုးမှုဖြင့် ပြုလုပ်ထားခြင်း ဖြစ်သည်။ အင်တာနယူးစ် (Internews) သည် "သတင်းအချက်အလက်နှင့် အန္တရာယ်များ- သတင်း အချက်အလက် ဂေဟစနစ်များသို့ အကာအကွယ်ပေးရေးနည်းဖြင့် ချဉ်းကပ်ခြင်း" လမ်းညွှန်ချက်တွင် ပါဝင်ခဲ့သူအားလုံးကို ကျေးဇူးတင်ကြောင်း ထပ်လောင်း ပြောကြားလိုပါသည်။

Internews လမ်းညွှန်ချက်များ ဖွံ့ဖြိုးတိုးတက်ရေးနှင့် ရေးသားရေး အဖွဲ့ - Stijn Aelbers, Emily Cowlrick, Floriane Echegut, Lea Krivchenia, Haley McCain, Irene Scott။

ပရောဂျက် အကြံပေးအဖွဲ့နှင့် အကဲဖြတ်စိစစ် သုံးသပ်သူများ- Nadia Akmoun (IOM), Raphael Bacot (REACH), Adrienne Brooks (Mercy Corps), Stuart Campo (OCHA), Victoria Dangond Peralta (Internews), Marina Di Lauro (Oxfam), Katie Drew (GPC), Marie Dozin (GPC), Tiffany Easthom (Nonviolent Peaceforce), Giovanna Federici (NRC), Andre Heller (IRC), Séverine Lacroix (IOM), Anahi Lacucci (UNHCR), Francesco Michele (GPC), Briana Orr (IRC), Nathaniel Raymond (Yale University), Joelle Rizk (ICRC), Fausto Spiga (REACH), Mark Silverman (ICRC), Kathrine Starup (DRC), Craig Twitt (Internews), John Warnes (UNHCR)။

ဒီဇိုင်းနှင့် သရုပ်ဖော်ပုံများ- Corneliu Comendant၊ Emily Cowlrick၊ Floriane Echegut၊ Julia Huang၊ Ganaëlle Tilly

ဤအရင်းအမြစ်များကို Community Voices for Better Protection (CVBP) ပရောဂျက်၏ အစိတ်အပိုင်းတစ်ခုအဖြစ် ဖန်တီးထားပါသည်။ ဤပရောဂျက်သည် လူသားချင်းစာနာထောက်ထား မှုဆိုင်ရာ နယ်ပယ်လုပ်သားများ၊ အထူးကာကွယ်စောင့်ရှောက်ရေးအေဂျင်စီများ၊ မီဒီယာနှင့် အခြား သတင်းအချက်အလက်ပေးသူများ၏ ရှုထောင့်မှ လူသားချင်းစာနာထောက်ထားမှုဆိုင်ရာ အခြေအနေ များတွင် သတင်းအချက်အလက်များနှင့် ဆက်စပ်နေသော အန္တရာယ်များကို နားလည်ရန် ရည်ရွယ် ပါသည်။ ၂၀၂၂-၂၃ ခုနှစ်တွင် အီရတ်၊ မာလီ နှင့် ဖိလစ်ပိုင်နိုင်ငံ သုံးခုတွင် ပြုလုပ်ခဲ့သော ကွင်းဆင်း လုပ်ငန်းကို အသုံးပြု၍ ဤအရင်းအမြစ်များသည် နားလည်မှုနှင့် အန္တရာယ်နှင့် သတင်းအချက်အလက် ဆိုင်ရာ တုံ့ပြန်မှုကာလချက်ကို ဖြေရှင်းရန် လုပ်ဆောင်ပေးပါသည်။

ဤလမ်းညွှန်ချက်များ တိုးတက်ကောင်းမွန်စေရန် သုံးသပ်ချက်များ သို့မဟုတ် အကြံပြုချက်များ ရယူလို ပါက ကျေးဇူးပြု၍ Internews လူသားချင်းစာနာထောက်ထားမှုဆိုင်ရာအသင်းကို [info@internews.org](mailto:info@internews.org) မှတဆင့် ဆက်သွယ်ပေးပါ။

© Internews အောက်တိုဘာလ ၂၀၂၃။ ဤထုတ်ဝေမှုသည် မူပိုင်ခွင့်ရှိသော်လည်း အရင်းအမြစ်ကို အပြည့်အဝ အသိအမှတ်ပြုဖော်ပြပါက စည်းရုံးလှုံ့ဆော်ခြင်း၊ လှုပ်ရှားမှုများ၊ ပညာရေးနှင့် သုတေသန ပြုလုပ်ခြင်းတို့အတွက် စာသားများကို အခမဲ့ အသုံးပြုနိုင်ပါသည်။ သက်ရောက်မှုကို အကဲဖြတ်ရန် အတွက် ထိုသို့အသုံးပြုမှုအားလုံးကို ၎င်းတို့ထံ မှတ်ပုံတင်ပေးရန် မူပိုင်ခွင့်ပိုင်ရှင်များက တောင်းဆို ပါသည်။ အခြားအခြေအနေများတွင် ကူးယူရန်အတွက်ဖြစ်စေ၊ အခြားထုတ်ဝေမှုများတွင် ပြန်လည် အသုံးပြုရန်အတွက်ဖြစ်စေ၊ ဘာသာပြန်ဆိုရန် သို့မဟုတ် ဆီလျော်အောင်ပြုပြင်ရန်အတွက်ဖြစ်စေ ခွင့်ပြုချက်ရယူရန် လိုအပ်ပါသည်။ ဤထုတ်ဝေမှုရှိ သတင်းအချက်အလက်များသည် ထုတ်ဝေချိန် တွင် မှန်ကန်မှုရှိပါသည်။

# နောက်ဆက်တွဲ ၅ - အဓိကသတင်းပေးသူအား တွေ့ဆုံ မေးမြန်းရေး ကိရိယာ

## ဤကိရိယာ၏ ရည်ရွယ်ချက်

ထိခိုက်ခံရသည့်လူထုနှင့် အိမ်ရှင်အသိုင်းအဝိုင်းတွင်းရှိ ရွေးချယ်ထားသည့် သတင်းအချက်အလက် ပံ့ပိုးသူများနှင့် တစ်ဦးချင်း တွေ့ဆုံမေးမြန်းမှုများသည် ဦးတည်အုပ်စုဖွဲ့ဆွေးနွေးခြင်းများ (FGD) တွင်း ဆွေးနွေးရာတွင် အလွန်ထိရောက်သော ကာကွယ်ရေးဆိုင်ရာ အန္တရာယ်များနှင့် ပတ်သက်သည့် သတင်း အချက်များရရှိရန် အခွင့်အလမ်းတစ်ခု ပံ့ပိုးပေးမည်ဖြစ်သည်။ အဓိက သတင်းအရင်းအမြစ်များအဖြစ် ထိခိုက်ခံရသည့်လူထုမှ အသိအမှတ်ပြုခံရသည့် အဓိကသတင်းပေးသူများအား ရွေးချယ်ခြင်းသည် (၁) ထိခိုက်ခံရသည့် ရပ်ရွာအသိုင်းအဝိုင်းများနှင့် သတင်းအချက်အလက် ပံ့ပိုးသူများ၏ ရှုထောင့်အမြင် များကြား ကွာခြားချက်များနှင့် တူညီချက်များကို ဆန်းစစ်ရန်နှင့် (၂) သတင်းအချက်အလက် ဖန်တီးမှု၊ မျှဝေ၊ ရှာဖွေပြီး ရယူရာတွင် အဆိုပါ သတင်းအချက်အလက် ပံ့ပိုးသူများ ရင်ဆိုင်ရမည့် ကာကွယ်ရေး ဆိုင်ရာအန္တရာယ်များအား စိစစ်ဖော်ထုတ်ရန် အခွင့်အရေးတစ်ခုဖြစ်ပါလိမ့်မည်။

### အဓိကသတင်းပေးသူအား တွေ့ဆုံမေးမြန်းခြင်းများ(KII) ဆိုင်ရာ အကြံပြုချက်များ -

**ဘက်လိုက်မှုများကို ဂရုပြုပါ** - မည်သည့် အဓိကသတင်းပေးသူအား တွေ့ဆုံမေးမြန်းမှုမဆိုတွင် ရည်ရွယ်၍ဖြစ်စေ မရည်ရွယ်ဘဲဖြစ်စေ တုံ့ပြန်မှုများတွင်း ဘက်လိုက်မှုများ ရှိတတ်သည်။ ၎င်းအား အချက်အလက်ကောက်ယူခြင်းနှင့် သုံးသပ်လေ့လာသည့် အဆင့်များအတွင်း ထည့်သွင်းစဉ်းစားသင့်သည်။ ဘက်လိုက်မှုများကို ဆန်းစစ်ရန်နှင့် နောက်ပိုင်းအဆင့်တစ်ခုတွင် ကွဲပြားသည့် သတင်းအရင်းအမြစ်များအား ချိန်ထိုးကြည့်ရန် မျှဝေနေသည့် အချက်အလက်အမျိုးအစားအပေါ် ဩဇာသက်ရောက်မှုရှိနိုင်သည်ဟု သင်ထင်သည့် အရည်အချင်းပြည့်မီသူများကို မှတ်သားထားခြင်းက အထောက်အကူဖြစ်စေပါသည်။

**KII များကို ရွေးချယ်ရန်အတွက် အခြား ဒေတာကောက်ခံမှုမှ ကျိုးကြောင်းသိရှိထားခြင်း** - တွေ့ဆုံမေးမြန်းရန် လိုအပ်သည့် အဓိကသတင်းပေးသူများအား ခွဲခြားဖော်ထုတ်ရန် FGD အား အသုံးပြုပါ။ အဓိကသတင်းပေးသူများသည် အဆိုပါ သတင်းအရင်းအမြစ်များအား ရယူအသုံးပြုနိုင်သည် သို့မဟုတ် ရယူအသုံးမပြုနိုင်သည်ဖြစ်စေ၊ ယုံကြည်နိုင်သည် သို့မဟုတ် မယုံကြည်နိုင်သည် ဖြစ်စေ၊ သတင်းအရင်းအမြစ်များအဖြစ် ထိခိုက်ခံရသည့် လူထုမှ အသိအမှတ်ပြုသည့် ကွဲပြားသည့် သတင်းအချက်အလက် ပံ့ပိုးသူများ၏ ကိုယ်စားလှယ်များ ဖြစ်သင့်သည်။ ယင်းအတွင်း ဈေးသည်များ၊ ဆင်းကတ်ရောင်းချသူများ၊ တက္ကစီယာဥ်မောင်းများ၊ ဧည့်ခံဖျော်ဖြေရေး ဝန်ထမ်းများ၊ ဆရာဆရာမများ၊ ကုန်ကားမောင်းသူများ၊ အရောင်းဝန်ထမ်းများ၊ ရပ်ရွာအသိုင်းအဝိုင်း၏ ခေါင်းဆောင် (အမျိုးသမီးများနှင့် လူငယ်အုပ်စု)၊ ရိုးရာနှင့် ဘာသာရေး ခေါင်းဆောင်များ၊ စခန်းစီမံခန့်ခွဲရေး၊ ဒေသန္တရအစိုးရ၊ ပြည်တွင်းမီဒီယာ ကဲ့သို့သော လူထုတွင်းမှ သီးခြား သို့မဟုတ်အစိတ်အပိုင်းမျိုးစုံနှင့် ထိတွေ့ဆက်ဆံသည့် ရပ်ရွာအသိုင်းအဝိုင်းဝင်များ ပါဝင်သော်လည်း ၎င်းတို့သာဟု သတ်မှတ်

၁ ကုလသမဂ္ဂ ဒုက္ခသည်များဆိုင်ရာ မဟာမင်းကြီးရုံးသည် အကဲဖြတ်ခြင်းလက်စွဲအုပ်စုအား လိုအပ်ပါသည်



မထားပါ။ သင့်ကိုယ်သင် တရားဝင် အခန်းကဏ္ဍရှိသူများနှင့်သာ သီးခြားဆက်ဆံခြင်းမှ ရှောင်ကြဉ် ပြီး သင်စိတ်ဝင်စားသော အသိုင်းအဝိုင်းတွင်း စကားပြောဆိုမှုများ၊ သတင်းအချက်အလက်ဆိုင်ရာ လိုအပ်ချက်များနှင့် အမှုအကျင့်များအကြောင်း ကောင်းမွန်သည့် ခြုံငုံသုံးသပ်မှု သို့မဟုတ် ထိုးထွင်း သိမြင်နိုင်စွမ်းရှိသူ အခြားမည်သူများရှိနိုင်သေးကြောင်း ဝေဖန်ပိုင်းခြားစဉ်းစားပါ။

**KII များသည် ထိရှလွယ်/စိန်ခေါ်မှုရှိသည့် ရယူအသုံးပြုမှု အခြေအနေများတွင် ကူညီပေးနိုင်သည်**

- လူထုတွင်းရှိ အချို့သောအုပ်စုများအတွက် KII များအား စီစဉ်ရန် ခက်ခဲမည့် အခြေအနေ များ (လုံခြုံရေး သို့မဟုတ် ထောက်ပံ့ပို့ဆောင်ရေး အကြောင်းများကြောင့်) တွင် KII များသည် အချက်အလက်စုဆောင်းရာတွင် ရွေးချယ်စရာတစ်ခု ဖြစ်ပါလိမ့်မည်။ ၎င်းသည် လူနည်းစုများ သို့မဟုတ် ဖယ်ကြဉ်ခံထားရသော လူထုများ (မသန်စွမ်းမှု ရှိသူများ၊ LGBTQ+) သို့မဟုတ် ထိရှ လွယ်သည့် ထောက်ပံ့မှုများ (ကျား/မ အခြေပြု အကြမ်းဖက်မှုဆိုင်ရာ ဝန်ဆောင်မှုများ ပံ့ပိုးပေး ခြင်း) တွင် လုပ်ကိုင်နေသည့် အရပ်ဘက် လူမှုအဖွဲ့အစည်းများမှ ကိုယ်စားလှယ်များ သို့မဟုတ် ဒေသခံ/နိုင်ငံလုံးဆိုင်ရာ NGO များအား ပါဝင်စေသည့်ရလဒ် ရှိစေနိုင်သည်။ အဆိုပါကိစ္စရပ်တွင် မေးခွန်းများသည် အဓိကသတင်းပေးသူ၏ အဖွဲ့အစည်း၏ သတ်မှတ်ချက်နှင့် လိုက်လျောညီထွေ ရှိသင့်ပါသည်။

**KII သည် အဓိကဆက်ဆံရေး တည်ဆောက်ခြင်းဖြင့် ကူညီပေးနိုင်ပါသည်** - လူသားချင်းစာနာ ထောက်ထားမှုဆိုင်ရာ ရယူအသုံးပြုခွင့်အား ကန့်သတ်ထားသည့်အခြေအနေများနှင့် ဒေသခံ အာဏာပိုင်များက FGD ၏ အစိတ်အပိုင်းအဖြစ် တွန်းအားပေးနိုင်သည့် အခြေအနေများတွင် KII တစ်ခုအတွက် အိမ်ရှင်ခံပေးရန် ဒေသခံအာဏာပိုင်များ၏ ကိုယ်စားလှယ်များအား ကမ်းလှမ်း ခြင်းသည် ၎င်းတို့ FGD တက်ရောက်ခြင်းမှ ဟန့်တားပေးမည်ဖြစ်ကာ FGD အား ဘေးကင်းသော နေရာတစ်ခုအဖြစ် ထိန်းသိမ်းပေးပါမည်။

**ချောမွေ့အောင်ဆောင်ရွက်ခြင်းအတွက် အကြံပြုချက်များ -**

**အလားအလာရှိသည့် တွေ့ဆုံမေးမြန်းခံမည့်သူ တစ်ယောက်ထံသို့ KII အား မိတ်ဆက်ပေးခြင်း**

- တွေ့ဆုံမေးမြန်းမှုတစ်ခုအား မိတ်ဆက်ခြင်း/တောင်းဆိုခြင်း ပြုလုပ်သည့်အခါ အသားပေးရန် အကြံပြုထားသည့် အချက်အလက်တစ်ချို့-

- KII တွင်း စကားပြောဆိုခြင်းများသည် သတင်းအချက်အလက် ဖန်တီး၊ မျှဝေ၊ ရှာဖွေပြီး ရယူရာတွင် လူများ ရင်ဆိုင်နေရသည့် အန္တရာယ်များကို ခွဲခြားဖော်ထုတ်ခြင်းပြုရန် ကျယ် ကျယ်ပြန့်ပြန့် ရည်ရွယ်ထားသည်။

၂ လုပ်ကြံသတင်းအား ထိခိုက်မှုဖြစ်စေသည့် သတင်းမှားအား ရည်ရွယ်ချက်ရှိစွာ ဖြန့်ဖြူးခြင်းဟု အဓိပ္ပါယ်သတ်မှတ်နိုင်ကာ ၎င်း သည် “လူထုအား လှည့်စားကာ၊ ဘေးထွက်ဆိုးကျိုးတစ်ခုအနေဖြင့်၊ အများပြည်သူ၏ သိပိုင်ခွင့်နှင့် သတင်းအချက်အလက် ရှာဖွေရန်၊ လက်ခံရန်နှင့် ဖြန့်ဝေရန် လူတစ်ဦးချင်းစီ၏ အခွင့်အရေးကို အနှောင့်အယှက်ပေးပါသည်” ကမ္ဘာလုံးဆိုင်ရာ အကာအကွယ်ပေးရေးအဖွဲ့၏ အဓိပ္ပါယ်ဖွင့်ဆိုချက်

၃ "ထိခိုက်ခံရသည့် အသိုင်းအဝိုင်းများအနေဖြင့် အခြေခံအခွင့်အရေးများကို ခံစားရန်နှင့် ၎င်းတို့၏အခြေခံလိုအပ်ချက်များကို ဖြည့်ဆည်းရန် စွမ်းဆောင်ရည်များကို ဟန့်တားလောက်အောင် သတင်းအချက်အလက် လွတ်လပ်စွာ ဖန်တီး၊ မျှဝေ၊ ရှာဖွေပြီး ရယူခြင်းကို ရည်ရွယ်ချက်ရှိရှိ ပုံစံဖြင့် အတိုင်းအတာတစ်ခုအထိ ပျက်စီးစေပါက" သတင်းအချက်အလက် ရယူအသုံးပြုခွင့်ကို ပိတ်ပင်ခြင်းကို ဖော်ဆောင်ပါသည်။ ကမ္ဘာလုံးဆိုင်ရာ အကာအကွယ်ပေးရေးအဖွဲ့၏ အဓိပ္ပါယ်ဖွင့်ဆိုချက်

- KII သည် မီဒီယာနှင့် လူသားချင်းစာနာထောက်ထားမှုဆိုင်ရာ လုပ်ဆောင်သူများအနေဖြင့် ဤအန္တရာယ်များကို ပိုမိုသတိပြုမိစေရန် မည်ကဲ့သို့ ဖန်တီးနိုင်သည်ကို ပိုမိုနားလည် သဘောပေါက်စေရန်နှင့် ဖြစ်နိုင်လျှင် ၎င်းအန္တရာယ်များကို လျော့ချရန် အားထုတ်နိုင်ပုံ အကြောင်း ပိုမိုအသိပေးရန် ရည်ရွယ်ထားပါသည်။
- KII များကို ဦးတည်ထားသည့် အသိုင်းအဝိုင်းတွင်းရှိ သတင်းအချက်အလက် ပတ်ဝန်း ကျင်အား သုံးသပ်လေ့လာရန်နှင့် နောက်ပိုင်းတွင် လူသားချင်းစာနာထောက်ထားမှုဆိုင်ရာ လုပ်ဆောင်သူများနှင့် မီဒီယာဆိုင်ရာ လုပ်ဆောင်သူများအတွက် အံဝင်ခွင်ကျ အကြံပြု ချက်များကို တည်ဆောက်ရန် အသုံးပြုပါမည်။

**KII ဖွဲ့စည်းပုံ** - အဓိကသတင်းပေးသူ၏ ဦးစားပေးချက်အပေါ်မူတည်၍ သင်သည် အကြောင်းအရာ ၁ (ထိခိုက်ခံရသည့် ရပ်ရွာအသိုင်းအဝိုင်းများ) သို့မဟုတ် အကြောင်းအရာ ၂ (အဓိက သတင်းပေး သူ) ဖြင့် စတင်နိုင်ပါသည်။ ဤနေရာတွင် အစီအစဉ်အတိအကျ ရှိဖို့မလိုအပ်ပါ။ အချို့သော အဓိက သတင်းပေးသူများသည် ၎င်းတို့ကိုယ်တိုင်ကြိုတွေ့ရသည့် စိန်ခေါ်မှုများအကြောင်း ပြောဆိုရန် ပိုမို လွယ်ကူနိုင်သော်လည်း အခြားသူများမှာ ထိခိုက်ခံရသည့် ရပ်ရွာအသိုင်းအဝိုင်းမှ ကြိုတွေ့ရသည့် ကာကွယ်ရေးဆိုင်ရာ အန္တရာယ်များဖြင့် စတင်ပြောဆိုရန် ပိုမိုသက်တောင့်သက်သာ ရှိကောင်းရှိ နိုင်ပါသည်။

အဓိကသတင်းပေးသူအား တွေ့ဆုံမေးမြန်းခြင်း ကိရိယာသည် သတင်းအချက်အလက်ကာကွယ်ရေး သုံးသပ်လေ့လာချက် မူဘောင် (IPAF) ၏ မဏ္ဍိုင်လေးရပ်နှင့် ပတ်သက်ပြီး သတင်းအချက်အလက် ရယူနိုင်ရန် သင့်အား ကူညီပေးရန် ရေးဆွဲထားခြင်းဖြစ်သည်။ ကိရိယာများကို သင့်လိုအပ်ချက်များ နှင့် လိုက်လျောညီထွေဖြစ်အောင်လုပ်ဖို့ တွန်းဆုတ်မနေပါနှင့်။ ၎င်းအား အကြောင်းအရာနှစ်ခုအဖြစ် ပိုင်းခြားထားပါသည်။ ပထမတစ်ခုမှာ သတင်းအချက်အလက်ပံ့ပိုးသူ (အဓိကသတင်းပေးသူ)၏ သတင်း အချက်အလက်နှင့် ဆက်စပ်သည့် ကာကွယ်ရေးအန္တရာယ်များအား ဆွေးနွေးခြင်းနှင့် ဒုတိယတစ်ခု မှာ ထိခိုက်ခံရသည့် လူထုမှ ရင်ဆိုင်ရမည့် သတင်းအချက်အလက်နှင့် ဆက်စပ်နေသည့် အန္တရာယ် များအား မည်မျှကောင်းကောင်း နားလည်ကြောင်း ဆွေးနွေးခြင်း ဖြစ်ပါသည်။ အကြောင်းအရာတစ် ခုချင်းစီသည် လုပ်ကြံသတင်း၊<sup>၂</sup> နှင့် သတင်းအချက်အလက် ရယူအသုံးပြုခွင့်ကို ပိတ်ပင်ခြင်း၊<sup>၃</sup> နှစ်ခု လုံးနှင့် ပတ်သက်ပြီး သတင်းအချက်အလက်များကို ပံ့ပိုးပေးရန် ပုံစံရေးဆွဲထားကာ IPAF မဏ္ဍိုင်လေး ခုလုံး ပါဝင်သည်။ ကာကွယ်ရေးဆိုင်ရာ အန္တရာယ်များကို သုံးသပ်လေ့လာချက်တစ်ခု လုပ်ဆောင်ခြင်း သို့မဟုတ် အကြံပြုချက်များအား ဖွံ့ဖြိုးတိုးတက်စေခြင်းနှင့် ပတ်သက်၍ အသေးစိတ်အချက်အလက် များရရှိရန် မိုဂျူး ၃ အား ကြည့်ရှုပါ - သတင်းအချက်အလက်နှင့် ဆက်စပ်သည့် ကာကွယ်ရေးအန္တရာယ် များအား လျော့ချခြင်း - သုံးသပ်လေ့လာချက် မူဘောင်။

**အကြောင်းအရာ**

အကျပ်အတည်း အကြောင်းအရာနှင့် ဆက်စပ်သော အာဏာကို ဟန်ချက်ညီအောင် ခွဲဝေ ကျင့်သုံးပုံနည်းလမ်းများ	ယဉ်ကျေးမှု၊ နိုင်ငံရေး နှင့် လူမှုစီးပွားရေး အခင်းအကျင်း	အဖွဲ့အစည်းဆိုင်ရာ၊ ဥပဒေနှင့် စံနှုန်းဆိုင်ရာ အခင်းအကျင်း	ရှေးရိုးထုံးစံနှင့် ဒစ်ဂျစ်တယ် သတင်း အချက်အလက် အခင်းအကျင်း
---	--	--	--

**သတင်းအချက်အလက်နှင့် ဆက်စပ်ကာကွယ်ရေးဆိုင်ရာ ခြိမ်းခြောက်မှု**

ထိခိုက်ခံရသည့် ရုပ်ရှင် အသိုင်းအဝိုင်းများနှင့် သတင်း အချက်အလက် ပံ့ပိုးပေးသူများ အပေါ် သတင်းအချက်အလက်နှင့် ဆက်စပ်ကာကွယ်ရေးခြိမ်းခြောက်မှု	သတင်းအချက်အလက်နှင့် ဆက်စပ်ကာကွယ်ရေးဆိုင်ရာ ခြိမ်းခြောက်မှုအတွက် အဓိက လုပ်ဆောင်သူများ	သတင်းအချက်အလက်နှင့် ဆက်စပ် ကာကွယ်ရေး ခြိမ်းခြောက်မှု၏ ဇစ်မြစ်
---	--	---

**သတင်းအချက်အလက်နှင့် ဆက်စပ်ကာကွယ်ရေးခြိမ်းခြောက်မှု၏ အကျိုးသက်ရောက်မှု**

ထိခိုက်ခံရသည့် ရုပ်ရှင် အသိုင်းအဝိုင်းများနှင့် သတင်း အချက်အလက် ပံ့ပိုးပေးသူများ၏ ဝိသေသလက္ခဏာများ	သတင်းအချက်အလက်နှင့် ဆက်စပ်ကာကွယ်ရေး ခြိမ်းခြောက်မှုများ၏ နောက်ဆက်တွဲအကျိုးဆက်	ထိခိုက်ခံရသော ရုပ်ရှင် အသိုင်းအဝိုင်းများ နှင့် သတင်းအချက်အလက် ပံ့ပိုးပေးသူများ၏ ရင်ဆိုင်ဖြေရှင်းရေး နည်း ဗျူဟာများ
---	---	---

**သတင်းအချက်အလက်နှင့် ဆက်စပ်ကာကွယ်ရေးခြိမ်းခြောက်မှုကို ကိုင်တွယ်ဖြေရှင်းရန် ရှိပြီးသား စွမ်းရည်များ**

ထိခိုက်ခံရသည့် ရုပ်ရှင် အသိုင်းအဝိုင်းများ (တစ်ဦးချင်း/ မိသားစုအဆင့် အလိုက်) ၏ စွမ်းဆောင်ရည်များ	ထိခိုက်ခံရသည့် ရုပ်ရှင် အသိုင်းအဝိုင်းများ (ဒေသန္တရအဆင့် တွင်) ၏ ဒေသဆိုင်ရာ လုပ်ထုံးလုပ်နည်းယန္တရားများနှင့် စွမ်းဆောင်ရည်များ	ဒေသန္တရ ဒေသတွင်း နှင့် နိုင်ငံအဆင့် မီဒီယာ များ၏ စွမ်းဆောင်ရည်များ	အဖွဲ့အစည်းဆိုင်ရာ၊ အခြား ယန္တရားများ နှင့် လူသားချင်းစာနာ ထောက်ထားမှုဆိုင်ရာ စွမ်းဆောင်ရည်များ
--	--	--	--

**အကြောင်းအရာ ၁ - ထိခိုက်ခံရသည့် အသိုင်းအဝိုင်းများမှ ရင်ဆိုင်ရသည့် သတင်းအချက်အလက်နှင့်ဆက်စပ်သည့်ကာကွယ်ရေးအန္တရာယ်များ**

ဤ KII အပိုင်းတွင် ထိခိုက်ခံရသည့် ရုပ်ရှင်အသိုင်းအဝိုင်းမှ ၎င်းတို့ကိုယ်တိုင်နှင့် သတင်းအချက်အလက် ပံ့ပိုးသူတို့ကြား သတင်းအချက်အလက်အား ဖန်တီး၊ မျှဝေ၊ ရှာဖွေပြီး ရယူရန် နည်းလမ်းများကို သင်တို့ဆွေးနွေးရမည်ဖြစ်သည်။

1. ထိခိုက်ခံရသည့် ရုပ်ရှင်အသိုင်းအဝိုင်းသည် သတင်းအချက်အလက်အား လိုအပ်သော်လည်း အကြောင်းအမျိုးမျိုးကြောင့် မရရှိနိုင်သည့် အကြောင်းအရာများ ရှိပါသလား။



▶ အကယ်၍ ရှိပါက - ဤအချက်အလက်ကို ရယူအသုံးပြုရန် ဘယ်အရာက ခက်ခဲစေပါသလဲ။ (ဘာကိုဆိုလိုကြောင်း အကြံဉာဏ်များ လိုအပ်ပါက ဥပမာအချို့မှာ- အချက်အလက် မရရှိနိုင်ခြင်း၊ အချက်အလက်များ အလွန်အကျွံရရှိနိုင်ပြီး မည်သည့်အရာသည် တိကျမှန်ကန်ကြောင်း အတည်မပြုနိုင်ခြင်း၊ ယုံကြည်ရသည့် အရင်းအမြစ်များကို ရယူအသုံးပြုခွင့်မရှိခြင်း၊ သတင်းအချက်အလက် ရရှိနိုင်သည့် ချန်နယ်များကို ရယူအသုံးပြုခွင့် မရှိခြင်း၊ ဘာသာစကား၊ သတင်းအချက်အလက်၏ ပုံစံ၊ အဆိုပါ အကြောင်းအရာများအကြောင်း လူသိရှင်ကြားပြောရန် မလုံခြုံခြင်း)။

▶ အကယ်၍ ရှိပါက သတင်းအချက်အလက် ကွာဟမှု၏အကျိုးဆက်များက ဘာတွေလဲ။ (ဘာကိုဆိုလိုကြောင်း အကြံဉာဏ်များ လိုအပ်ပါက ဥပမာအချို့မှာ - အချို့သော လူထုအဖွဲ့များသည် အခြားသူများထက် ပို၍ ထိခိုက်ခံရသည်၊ အပျက်သဘောဆောင်သည့် ဖြေရှင်းရေး ယန္တရားစနစ်များ၊ အကြမ်းဖက်မှု၊ အကြပ်ကိုင်မှု၊ တမင်တကာ ပိတ်ပင်သည့် ဥပမာများ)

2. သင်သည် ဤနယ်မြေတွင် **တမင်တကာ** လည်ပတ်ပျံ့နှံ့နေသည့် သတင်းမှားအတွက် သက်သေဖြစ်ခဲ့ပါသလား သို့မဟုတ် ကြားခဲ့ပါသလား။ အကြောင်းအရာက ဘာပါလဲ၊ ဘယ်သူ့ကို ပစ်မှတ်ထားခဲ့ပါသလဲ၊ ဤလုပ်ကြံသတင်းကို ဘယ်သူဖန်တီးခဲ့သည်ဟု သင် ထင်ပါသလဲ၊ အဆိုပါ သတင်းအချက်အလက်ကို ဖြန့်ဖြူးရန် မည်သည့် ချန်နယ်များကို အသုံးပြုခဲ့ကြောင်းများနှင့် ၎င်းက ဘာကြောင့်ဖြစ်ရသည်ဟု သင်ထင်ပါသလဲ။

3. သင်သည် ဤနယ်မြေအတွင်း **အမှတ်မထင်**ပျံ့နှံ့နေသည့် သတင်းမှားအတွက် သက်သေဖြစ်ခဲ့ပါသလား သို့မဟုတ် ကြားခဲ့ပါသလား။ အကြောင်းအရာက ဘာပါလဲ၊ ဘယ်သူ့ကို ပစ်မှတ်ထားခဲ့ပါသလဲ၊ ဤလုပ်ကြံသတင်းကို ဘယ်သူဖန်တီးခဲ့သည်ဟု သင် ထင်ပါသလဲ၊ အဆိုပါ သတင်းအချက်အလက်ကို ဖြန့်ဖြူးရန် မည်သည့် ချန်နယ်များကို အသုံးပြုခဲ့ကြောင်းများနှင့် ၎င်း၏ အကျိုးဆက်များက ဘာဖြစ်သည်ဟု သင်ထင်ပါသလဲ။ (မေးခွန်း ၂ ရှိ လုပ်ကြံသတင်းနှင့် မေးခွန်း ၃ ရှိ သတင်းမှား ကြားရှိ ခြားနားခြင်းအား ကျေးဇူးပြု၍ မှတ်သားထားပါ။)

4. သင်သည် အသိုင်းအဝိုင်းအတွင်း ပျံ့နှံ့နေသည့် ကောလာဟလများအားသက်သေဖြစ်ခဲ့ပါသလား - ဤနယ်မြေအတွင်း အတည်မပြုနိုင်သည့် သတင်းအချက်အလက် ပျံ့နှံ့နိုင်ခြင်းက ဘာကြောင့်ဟု သင်ထင်ပါသလဲ။ (ဘာကိုဆိုလိုကြောင်း အကြံဉာဏ်များ လိုအပ်ပါက ဥပမာအချို့မှာ - သတင်းအချက်အလက် အသုံးပြုတတ်မှု နှင့်/သို့မဟုတ် ဒီဂျစ်တယ်နည်းပညာများ အသုံးပြုတတ်မှု နည်းပါးခြင်း၊ ယုံကြည်ရသည့် သတင်းအချက်အလက် အရင်းအမြစ်ကို ရယူအသုံးပြုခွင့် ကင်းမဲ့ခြင်း၊ သတင်းအချက်အလက်ချန်နယ်များကို ရယူအသုံးခွင့် ကင်းမဲ့ခြင်း)

5. သတင်းအချက်အလက်များအား အခမဲ့ ဖန်တီး၊ မျှဝေ၊ ရှာဖွေပြီး ရယူရန် ရပ်ရွာအသိုင်းအဝိုင်းအနေဖြင့် အတူတကွ စုစည်းနိုင်သည့် လုံခြုံသော နေရာတစ်ခုကို သင် သိပါသလား။ (ဘာကိုဆိုလိုကြောင်း အကြံဉာဏ်များ လိုအပ်ပါက ဥပမာအချို့မှာ - ရည်စူးလုပ်ဆောင်သည့် သတင်းအချက်အလက် စင်တာ၊ ဒေသခံ အသိုင်းအဝိုင်း စင်တာ၊ ရင်းရင်းနှီးနှီးပြောဆိုဆက်ဆံရန် သို့မဟုတ် ဂိမ်းများ ကစားကြရန် အများပြည်သူ စုဝေးလေ့ရှိသည့်နေရာ၊ သို့မဟုတ် ဒေသတွင်း ကျန်းမာရေး သို့မဟုတ် ဝန်ဆောင်မှုစင်တာတစ်ခု)

6. ဤရပ်ရွာအသိုင်းအဝိုင်းအတွက် **ဘေးကင်း ပြီး မှန်ကန်တိကျသည့်** သတင်းအချက်အလက်ကို **အဓိပ္ပါယ်ရှိရှိ** ရယူအသုံးပြုခွင့် တိုးတက်စေရန် ဘာလုပ်နိုင်ပါသလဲ။ ဤတိုးတက်မှုများကို တွန်းအားပေးရန် မည်သူသည် အကောင်းဆုံးနေရာတွင် ရှိနိုင်မည်ဟု သင် ထင်ပါသလဲ။ (ဘာကိုဆိုလိုကြောင်း အကြံပြုချက်များ လိုအပ်ပါက ဥပမာအချို့မှာ - လူပုဂ္ဂိုလ်တစ်ဦးချင်း၊ ရပ်ရွာအသိုင်းအဝိုင်း၊ ရပ်ရွာခေါင်းဆောင်များ၊ ဒေသခံအာဏာပိုင်များ၊ အရပ်ဘက်အဖွဲ့အစည်းများ၊ မိဒီယာ၊ အစိုးရနှင့် လူသားချင်းစာနာထောက်ထားမှုဆိုင်ရာ လုပ်ဆောင်သူများ)

## အကြောင်းအရာ ၂ - သတင်းအချက်အလက်ပေးသူမှ ရင်ဆိုင်ရသည့် သတင်းအချက်အလက်နှင့် ဆက်စပ်သည့် ကာကွယ်ရေးအန္တရာယ်များ

KII ၏ ဤအပိုင်းတွင် သင်သည် အဓိကသတင်းပေးသူများ ကိုယ်တိုင် ရင်ဆိုင်ရသည့် သတင်းအချက်အလက်နှင့် ဆက်စပ်သည့် ကာကွယ်ရေးအန္တရာယ်များအကြောင်း ဆွေးနွေးရန် စကားဝိုင်းသို့ ပြောင်းပါမည်။ စကားဝိုင်းတွင် ဤအကူးအပြောင်း၏ သတင်းအချက်အလက် ပံ့ပိုးသူအား သတိပေးရန် (အကြောင်းအရာ ၁ မှ အကြောင်းအရာ ၁ အထိ) နှင့် အသိုင်းအဝိုင်းအတွင်း အဓိက သတင်းအချက်အလက်ပေးသူ တစ်ယောက်အဖြစ် သတင်းအချက်အလက်များကို ၎င်းတို့ မည်သို့ ဖန်တီး၊ မျှဝေ၊ ရှာဖွေပြီး ရယူကြောင်းတို့ကို နားလည်သဘောပေါက်ရန် သင် စိတ်ဝင်စားကြောင်း ရှင်းပြရာတွင် အထောက်အကူဖြစ်နိုင်ပါသည်။

1. သင် ဖန်တီး၊ မျှဝေ၊ ရှာဖွေ သို့မဟုတ် ရယူလိုသည့် သတင်းအချက်အလက် အကြောင်းအရာများ ရှိသော်လည်း အကြောင်းအမျိုးမျိုးကြောင့် မရနိုင်တာရှိပါသလား။
  - ▶ အကယ်၍ ရှိပါက - ဤအချက်အလက်ကို ရယူအသုံးပြုရန် ဘယ်အရာက ခက်ခဲပါသလဲ။ (ဘာကိုဆိုလိုကြောင်း အကြံဉာဏ်များ လိုအပ်ပါက ဥပမာအချို့မှာ- အချက်အလက် မရရှိနိုင်ခြင်း၊ အချက်အလက်များ အလွန်အကျွံရရှိနိုင်ပြီး မည်သည့်အရာသည် တိကျမှန်ကန်ကြောင်း အတည်မပြုနိုင်ခြင်း၊ ယုံကြည်ရသည့် အရင်းအမြစ်များကို ရယူအသုံးပြုခွင့်မရှိခြင်း၊ သတင်းအချက်အလက်ရရှိနိုင်သည့် ချန်နယ်များကို ရယူအသုံးပြုခွင့် မရှိခြင်း၊ ဘာသာစကား၊ သတင်းအချက်အလက်၏ပုံစံ)။
2. သင် စိတ်မသက်မသာဖြစ်စေသော အကြောင်းအရာများ ရှိပါသလား၊ ၎င်းတို့အကြောင်း လူသိရှင်ကြား ပြောဆိုပါက သင့်အား အန္တရာယ်ဖြစ်စေနိုင်ပါသလား။
3. သင်၏ သတင်းအချက်အလက်ပံ့ပိုးသူ အခန်းကဏ္ဍသည် သင့်လိုချင်ရေးအတွက် သီးခြားအန္တရာယ်များ ဖန်တီးနေသည်ဟု သင်ခံစားရပါသလား။ သင့်ကိုယ်သင် ကာကွယ်ရန် သင် ဘာလုပ်ပါမလဲ။
4. သင်၏ ဆက်သွယ်ပြောဆိုမှုများ (လူကိုယ်တိုင်၊ ဖုန်း သို့မဟုတ် အွန်လိုင်းပေါ်၌) ကို စောင့်ကြည့်နေသည်ဟု သင်ခံစားဖူးပါသလား။ ရှိပါက၊ ဘယ်လိုတို့ ပြန်ခဲ့ပါသလဲ။ (ဘာကိုဆိုလိုကြောင်း အကြံဉာဏ်များ လိုအပ်ပါက ဥပမာအချို့မှာ -အကြောင်းအရာတစ်ခုအကြောင်း ပြောနေခြင်းကို ရပ်လိုက်ပါသလား၊ အကြောင်းအရာကို မပြောမဖြစ် ဆက်ပြောနေရပါသလား၊ လျှို့ဝှက်ဘာသာစကားကို အသုံးပြုပါသလား၊ ပိုလိုခြုံသည့် ဆက်သွယ်ပြောဆိုရေးလမ်းကြောင်းသို့ ပြောင်းခဲ့ပါသလား။)
5. သင့်ကဲ့သို့ သတင်းအချက်အလက် ပံ့ပိုးသူအတွက် **ဘေးကင်း ပြီး မှန်ကန်တိကျသည့်** သတင်းအချက်အလက်ကို **အဓိပ္ပါယ်ရှိရှိ** ရယူအသုံးပြုခွင့် တိုးတက်စေရန် ဘာလုပ်နိုင်ပါသလဲ။ အခြေအနေကို တိုးတက်အောင်လုပ်ရန် မည်သို့သည် အကောင်းဆုံးနေရာတွင် ရှိနိုင်မည်ဟု သင် ထင်ပါသလဲ။ (ဘာကိုဆိုလိုကြောင်း အကြံပြုချက်များ လိုအပ်ပါက ဥပမာအချို့မှာ - လူပုဂ္ဂိုလ်တစ်ဦးချင်း၊ ရပ်ရွာအသိုင်းအဝိုင်း၊ ရပ်ရွာခေါင်းဆောင်များ၊ ဒေသခံအာဏာပိုင်များ၊ အရပ်ဘက် လူမှုအဖွဲ့အစည်းများ၊ မီဒီယာ၊ အစိုးရနှင့် လူသားချင်းစာနာထောက်ထားမှုဆိုင်ရာ လုပ်ဆောင်သူများ)

<sup>9</sup> အကာအကွယ်ပေးရေးဆိုင်ရာ အသုံးအနှုန်းအရ ၎င်းကို လုပ်ကြံသတင်းများ၏ မူလအစဟု ခေါ်ဆိုပါသည်။



**မှန်ကန်တိကျသော သတင်းအချက်အလက်ကို ဘေးကင်းလုံခြုံစွာနှင့် အဓိပ္ပါယ်ရှိရှိ ရယူအသုံးပြုခွင့် -**

- ▶ ဘေးကင်းလုံခြုံမှု = သတင်းအချက်အလက် ဖန်တီးခြင်း၊ မျှဝေခြင်း၊ ရှာဖွေခြင်းနှင့် ရယူခြင်း သည် ရပ်ရွာအသိုင်းအဝိုင်းအတွက် အန္တရာယ်များ မဖန်တီးခြင်း
- ▶ အဓိပ္ပါယ်ရှိမှု = လူထုအုပ်စုအားလုံးအတွက် ၎င်းတို့၏ သတင်းအချက်အလက် လိုအပ်ချက်များနှင့် ဦးစားပေးမှုများအပေါ်အခြေခံ၍ သတင်းအချက်အလက်အား ရယူအသုံးပြုခွင့်ရှိခြင်း
- ▶ တိကျမှု = ရပ်ရွာအသိုင်းအဝိုင်းသည် သတင်းအချက်အလက်အား အတည်ပြုရန်နှင့် ခွဲခြမ်းစိတ်ဖြာရန် စွမ်းဆောင်ရည်ရှိခြင်း

KII လုပ်ပြီးသည်နှင့်တပြိုင်နက် အခြားလိုအပ်သော အချက်အလက်ကောက်ခံမှုများနှင့်အတူ သင်ရရှိထားသော သတင်းအချက်အလက်များကို လေ့လာသုံးသပ်ရန် သင် အသင့်ဖြစ်ပါပြီ။ မိုဂျူး ၃ - သတင်းအချက်အလက်နှင့်ဆက်စပ်သည့်ကာကွယ်ရေးအန္တရာယ်များ လျော့ချခြင်း - သုံးသပ်လေ့လာချက် မူဘောင်အခန်းတွင် ကေအိုင်အိုင်မှ ရရှိသောတုံ့ပြန်ချက်များအား သုံးသပ်လေ့လာနည်းများအပြင် သတင်းအချက်အလက်ကို ဘေးကင်းလုံခြုံစွာနှင့် အဓိပ္ပါယ်ရှိစွာဝင်ရောက်ရှာဖွေကြည့်ရှုခွင့်များ ပိုမိုများပြားလာစေရေးအတွက် အကြံပြုချက်များအဖြစ်သို့ ပြောင်းလဲနည်းများအား လမ်းညွှန်ပြသထားပါသည်။ မိုဂျူး ၂ - ပိုမိုဘေးကင်းလုံခြုံသော သတင်းအချက်အလက် ဂေဟစနစ် တစ်ခု ဖြစ်ပေါ်လာစေရန် ကျွန်ုပ်တို့၏ လုပ်နည်းကိုင်နည်းများအား သင့်လျော်အောင် ပြင်ဆင်ခြင်းအားဖြင့် မည်သို့ပါဝင်ဆောင်ရွက်နိုင်သနည်း။ ဒေသတွင်း သတင်းအချက်အလက်ရေးရာ လုပ်ဆောင်သူများအား ၎င်းတို့၏လှုပ်ရှားမှုများတွင် ထိုအကြံပြုချက်များကို အကောင်အထည်ဖော်ခြင်းတွင် ကူညီပေးနိုင်ပါမည်။



# လမ်းညွှန်မြေပုံ - သတင်းအချက်အလက်နှင့် အန္တရာယ်များ - သတင်းအချက်အလက် ဂေဟစနစ်အတွက် အကာအကွယ်ပေးရေး ချဉ်းကပ်နည်းဆိုင်ရာ မိုဂျူးများနှင့် နောက်ဆက်တွဲများကိုမည်သို့ အသုံးပြုရပါမလဲ။



မေး -

ဒေသခံ သတင်းစာတစ်စောင်၏ အွန်လိုင်းစာမျက်နှာကို ကျွန်ုပ် စီမံကွပ်ကဲနေပြီး ကျွန်ုပ်တို့ ရေးသားထားသည့် ဆောင်းပါးတစ်ပုဒ်က ဒေါသဖြစ်စရာ မှတ်ချက်များကို လှုံ့ဆော်ပေးပြီးနောက် အကြမ်းဖက်မှုများ ဖြစ်ပွားခဲ့ကြောင်း ကောလဟာလတချို့ကို ကြားခဲ့ရပါသည်။

ဖြေ -

ဤသို့ဖြစ်ပွားမှုကို လျော့ပါးစေရန်နှင့် ထပ်မံ မဖြစ်ပွားစေရန် ရည်ရွယ်သော လုပ်ငန်းများကို လမ်းညွှန်ပေးရန် မိုဂျူး ၂ နှင့် ၄ ကို ကြည့်ပါ။ ရပ်ရွာအသိုင်းအဝိုင်းများမှ အသံများကို နားထောင်ပြီး ရပ်ရွာအသိုင်းအဝိုင်းထဲတွင် ဤဆောင်းပါးက အစပျိုးသည့် ပြဿနာများအကြောင်းကို ပိုမိုနားလည်ရန် မိုဂျူး ၃ နှင့် ဆက်စပ်ကိရိယာများကို ကြည့်ပါ။



မေး -

ကျွန်ုပ်သည် ကာကွယ်ရေး ဦးတည်ချက်များကို စောင့်ကြည့်ရန်နှင့် အစီအစဉ်ဆွဲမှုများအကြောင်း သတင်းပို့ခြင်းအား လေ့လာသုံးသပ်မှုများပြုလုပ်ရန် ပြင်ဆင်နေသော ကာကွယ်စောင့်ရှောက်ရေး လုပ်ဆောင်သူတစ်ဦးဖြစ်သည်။

ဖြေ -

မိုဂျူး ၃ နှင့် ဆက်စပ်နောက်ဆက်တွဲများသည် သင့်ကိရိယာများကို ဒီဇိုင်းရေးဆွဲရန်နှင့် အချက်အလက်များကို စုစည်းရာ၌ ကူညီပေးရန် လေ့လာသုံးသပ်ချက် မူဘောင်အပြင် သတင်းအချက်အလက်နှင့် ဆက်စပ်ကာကွယ်ရေးအန္တရာယ်များနှင့် ပတ်သက်သည့် လေ့လာသုံးသပ်မှု ပြုလုပ်ရန် လမ်းညွှန်ချက်များ ပံ့ပိုးပေးပါသည်။




မေး -

ကျွန်ုပ်သည် ဒေသဆိုင်ရာ ရေဒီယိုအသံလွှင့်ဌာနတစ်ခုတွင် အလုပ်လုပ်ပြီး ဒေသအတွင်း ကျား/မအခြေပြု အကြမ်းဖက်မှု (GBV) မြှင့်တက်လာခြင်းနှင့် ပတ်သက်၍ ဒေသဆိုင်ရာ နှင့် နိုင်ငံလုံးဆိုင်ရာ ဆုံးဖြတ်ချက်ချမှတ်သူများကြားတွင် အရေးယူဆောင်ရွက်မှုများကို အားပေးရန်အတွက် အကြောင်းအရာများကို ရေးသားဖော်ထုတ်လိုပါသည်။

ဖြေ -

အဆိုပါ လမ်းညွှန်ချက်များတွင် ထိခိုက်လွယ်သော သတင်းအချက်အလက်များအား ဘေးကင်းစွာ အသုံးပြုနိုင်ရန် လမ်းညွှန်ချက်များ(မိုဂျူး ၂ နှင့် ၄)နှင့် ရပ်ရွာအသိုင်းအဝိုင်းအတွင်း GBV ကို လျော့ချရာတွင် သို့မဟုတ် ပိုမိုဆိုးရွားစေရာတွင် သတင်းအချက်အလက်၏ အခန်းကဏ္ဍကို သုံးသပ်လေ့လာနိုင်ပုံ (မိုဂျူး ၃) တွင် လမ်းညွှန်ပေးမည်ဖြစ်ပါသည်။



မေး -

ကျွန်ုပ်သည် အစိုးရမဟုတ်သည့် အဖွဲ့အစည်းတစ်ခုအတွက် အလုပ်လုပ်ပြီး ထိခိုက်ခံရသည့် ရပ်ရွာအသိုင်းအဝိုင်းနှင့် သတင်းအချက်အလက် ဝေမျှရန် Facebook စာမျက်နှာတစ်ခု ဖွင့်ချင်ပါသည်။ ၎င်းအား လူမှုအဖွဲ့ဝင်များ ဘေးကင်းကင်းနှင့် သုံးနိုင်ကြောင်း သေချာစေရန် ဘယ်လိုလုပ်ရပါမလဲ။

ဖြေ -

ဘေးကင်း၊ အဓိပ္ပါယ်ရှိပြီး ရယူအသုံးပြုနိုင်သော အချက်အလက်ချန်နယ်များ တည်ဆောက်ခြင်းဆိုင်ရာ လမ်းညွှန်ချက်ကို မိုဂျူး ၂ တွင် တွေ့ရှိနိုင်ပါသည်။




မေး -

ကျွန်ုပ်သည် လူသားချင်းစာနာထောက်ထားမှုဆိုင်ရာ အဖွဲ့အစည်းတစ်ခုတွင် လုပ်ကိုင်နေပြီး တုံ့ပြန်ချက်နှင့်တိုင်ကြားမှုစနစ်ကို ပြန်လည်သုံးသပ် (သို့မဟုတ် လိုအပ်ပါက ရေးဆွဲ) လိုပါသည်။

ဖြေ -

မိုဂျူး ၂ တွင် သတင်းအချက်အလက်ကို ဘေးကင်းပြီး အဓိပ္ပါယ်ရှိစွာ ရယူအသုံးပြုနိုင်သော တုံ့ပြန်ချက်နှင့်တိုင်ကြားမှု ယန္တရားများနှင့် ပတ်သက်သည့် အချက်အလက်များ ပါဝင်မည်ဖြစ်ပါသည်။



မေး -

ကျွန်ုပ်သည် လူသားချင်းစာနာထောက်ထားမှုဆိုင်ရာ အကျပ်အတည်း တစ်ခုကြောင့် ထိခိုက်ခံခဲ့ရသော နိုင်ငံတစ်ခုတွင် ကဏ္ဍပေါင်းစုံပါဝင်သည့် ဆန်းစစ်လေ့လာမှုတစ်ခုကို ဦးဆောင်နေသော လူသားချင်းစာနာထောက်ထားမှုဆိုင်ရာ ညှိနှိုင်းရေးမှူးတစ်ဦး ဖြစ်ပါသည်။ ရပ်ရွာအသိုင်းအဝိုင်းများနှင့် ဘေးကင်းစွာ မည်ကဲ့သို့ ထိတွေ့ဆက်ဆံရမည်နည်း။

ဖြေ -

လမ်းညွှန်ချက်များတွင် ရပ်ရွာအသိုင်းအဝိုင်းများနှင့် ဘေးကင်းစွာ ထိတွေ့ဆက်ဆံရန် နှင့် မိုဂျူး ၂ တွင် အဓိက ပါဝင်ပတ်သက်သူများနှင့် ညှိနှိုင်းဆောင်ရွက်ရန်အတွက် လမ်းညွှန်ချက်များ ပါဝင်ပါသည်။ မိုဂျူး ၃ သည် ဆန်းစစ်ချက်တစ်ခုတွင် သတင်းအချက်အလက် အစိတ်အပိုင်းများ ထည့်သွင်းနည်းကို လမ်းညွှန်ပေးပါသည်။